

വയനാട് ജില്ലയിലെ ഗ്രാമീണ റോഡുകൾക്ക് സാങ്കേതിക അനുമതി

382 (5107) ശ്രീ. ഒ. ആർ. കേളു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) റീബിൽഡ് കേരള ഇനിഷ്യേറ്റീവ് പദ്ധതിയിൽ ഉൾപ്പെടുത്തി നിർമ്മിക്കുന്ന പ്രളയത്തിൽ തകർന്ന ഗ്രാമീണ റോഡുകളുടെ സാങ്കേതിക അനുമതി നൽകുന്നത് തദ്ദേശസ്വയംഭരണ വകുപ്പാണോ?

5 മീറ്ററിൽ താഴെ വീതിയുള്ള റോഡുകൾക്ക് സാങ്കേതിക അനുമതി നൽകുന്നത് തദ്ദേശസ്വയംഭരണ സാങ്കേതിക വിഭാഗമാണ്. 5 മീറ്ററിൽ കൂടുതൽ വീതിയുള്ള റോഡുകൾക്ക് സാങ്കേതിക അനുമതി നൽകുന്നതിലേക്കായി ഒരു ടെക്നിക്കൽ കമ്മിറ്റിക്ക് രൂപം നൽകിയിട്ടുണ്ട്.

(ബി) നിലവിൽ ഈ പദ്ധതിയിൽ വയനാട് ജില്ലയിൽ ഏതെങ്കിലും റോഡുകൾക്ക് തദ്ദേശസ്വയംഭരണ വകുപ്പ് സാങ്കേതിക അനുമതി നൽകിയിട്ടുണ്ടോ;

&

(സി) പ്രസ്തുത പദ്ധതിയിൽപ്പെട്ട വയനാട് ജില്ലയിലെ ഏതെങ്കിലും പ്രവൃത്തികളുടെ സാങ്കേതിക അനുമതി നൽകാനുള്ള ഫയൽ തദ്ദേശസ്വയംഭരണ വകുപ്പിന്റെ കൈയിലുണ്ടോ; വ്യക്തമാക്കുമോ?

5 മീറ്ററിൽ താഴെ വീതിയുള്ള 4 പ്രവർത്തികളാണ് ഉൾപ്പെട്ടിട്ടുള്ളത്. അവ പൂർത്തിയാക്കിയിട്ടുണ്ട്. 5 മീറ്ററിന് മുകളിൽ വീതിയുള്ള 14 റോഡുകൾക്കും സാങ്കേതിക അനുമതി നൽകിയിട്ടുണ്ട്. 9 റോഡുകളുടെ എസ്റ്റിമേറ്റ് ടെക്നിക്കൽ കമ്മിറ്റിയുടെ പരിഗണനയിലാണ്.

നികുതി ഘടനയിൽ മാറ്റം വരുത്തുന്നതിനുള്ള നടപടിക്രമങ്ങൾ

383 (5108) ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങളുടെ അനുമതിയോടെ നിർമ്മാണം പൂർത്തിയാക്കി നികുതി അടച്ചുകൊണ്ടിരിക്കുന്ന കെട്ടിടങ്ങളുടെ ഉദ്ദേശവും ഉപയോഗവും മാറ്റിയാൽ, നികുതി ഘടനയിൽ മാറ്റം വരുത്തുന്നതിനുള്ള നടപടിക്രമങ്ങൾ വിശദമാക്കാമോ?

2011-ലെ കേരള മുനിസിപ്പാലിറ്റി/കേരള പഞ്ചായത്ത് രാജ് (വസ്തു നികുതിയും സേവന ഉപനികുതിയും സർചാർജ്ജും) ചട്ടങ്ങളിൽ ചട്ടം 17-ൽ വസ്തു നികുതി നിർണ്ണയത്തിന് ശേഷം കെട്ടിടത്തിന്റെ തറ വിസ്തീർണ്ണത്തിലും ഉപയോഗക്രമത്തിലും മറ്റും വരുത്തുന്ന മാറ്റങ്ങൾ പ്രതിപാദിക്കുന്നു. ഒരു കെട്ടിടത്തിന്റെ വസ്തു നികുതി നിർണ്ണയിക്കപ്പെട്ട ശേഷം കെട്ടിടത്തിന്റെ തറ വിസ്തീർണ്ണത്തിലോ ഏതെങ്കിലും ഘടകത്തിന്റെ തരത്തിന്റെ കാര്യത്തിലോ കെട്ടിട ഉടമ വരുത്തുന്നതോ അല്ലെങ്കിൽ സ്വയം സംഭവിക്കുന്നതോ ആയ ഏതൊരു മാറ്റവും മൂപ്പത് ദിവസത്തിനകം കെട്ടിട ഉടമ രേഖാമൂലം സെക്രട്ടറിയെ അറിയിക്കേണ്ടതും അതോടൊപ്പം 11-ാം ചട്ട പ്രകാരമുള്ള ഒരു പുതിയ വസ്തു നികുതി റിട്ടേൺ സമർപ്പിക്കേണ്ടതുമാണ്.

(ബി) സാംസ്കാരിക നിലയങ്ങൾ ആരാധനാലയങ്ങളോ വിദ്യാഭ്യാസ സ്ഥാപനങ്ങളോ ആക്കി മാറ്റുന്നതിനുള്ള നടപടിക്രമങ്ങൾ വ്യക്തമാക്കാമോ?

2019-ലെ കെട്ടിട നിർമ്മാണ ചട്ടങ്ങളിലെ ചട്ടം 4(3) പ്രകാരം നിലവിലെ ഒരു കെട്ടിടത്തിന്റെ ഉപയോഗമാറ്റം വരുത്തുന്നതിന് തദ്ദേശഭരണ സ്ഥാപന സെക്രട്ടറിയിൽനിന്നും പെർമിറ്റ് വാങ്ങേണ്ടതാണ്. ഏതുപയോഗത്തിലേക്കാണോ കെട്ടിടത്തിന്റെ ഉപയോഗമാറ്റം വരുത്തേണ്ടത് അതുപ്രകാരമുള്ള കെട്ടിട നിർമ്മാണ ചട്ടങ്ങൾ പാലിച്ചിരിക്കേണ്ടതാണ്.

വിധവകളുടെ പെൺമക്കൾക്ക് വിവാഹ ധനസഹായം

384 (5109) ശ്രീ. എം. എം. മണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങൾ മുഖേന വിധവകളുടെ പെൺമക്കൾക്ക് വിവാഹ ധനസഹായം അനുവദിക്കുന്ന പദ്ധതി നിലവിലുണ്ടോ; ഉണ്ടെങ്കിൽ വിശദാംശം നൽകാമോ?

നിലവിലുണ്ട്. ജനകീയാസൂത്രണ പദ്ധതിയിലുൾപ്പെടുത്തി, രണ്ട് ലക്ഷം രൂപ വരെ വരുമാനമുള്ള പൊതുവിഭാഗത്തിൽപ്പെട്ട വിധവകളായവരുടെ പെൺമക്കൾക്ക് 30,000 രൂപ നിരക്കിൽ വിവാഹ ധനസഹായം 2019-20 വർഷം മുതൽ നൽകുന്നതിന് തദ്ദേശ സ്വയംഭരണസ്ഥാപനങ്ങൾക്ക് അനുമതി നൽകിയിട്ടുണ്ട്. പ്രോജക്ട് ഏറ്റെടുത്തിട്ടുള്ള തദ്ദേശസ്വയംഭരണ സ്ഥാപനങ്ങളിൽ ഇതിനായി അപേക്ഷ സമർപ്പിക്കാവുന്നതാണ്. ടി പദ്ധതിയ്ക്കായി ഗ്രാമപഞ്ചായത്തുകളിൽ ലഭിക്കുന്ന അപേക്ഷകൾ ഐ.സി.ഡി.എസ്. സൂപ്പർവൈസർ മുഖേന അന്വേഷണം നടത്തി